

موضوع الخطبة : الإيمان باليوم الآخر - جزء 7

الخطيب : فضيلة الشيخ ماجد بن سليمان الرسي حفظه الله

لغة الترجمة : الهندية

المترجم : فيض الرحمن التيمي

शीर्षक:

आखिरत के दिन पर ईमान लाने के तकाजे—किस्त 7

(क्यामत के दिन की जाने वाली शिफाअत के प्रकार)

प्रथम उपदेश:

إِنَّ الْحَمْدَ لِلَّهِ، نَحْمَدُهُ وَنَسْتَعِينُهُ وَنَسْتَغْفِرُهُ، وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا، مَنْ يَهْدِهِ
اللَّهُ فَلَا مُضِلَّ لَهُ، وَمَنْ يَضِلَّ فَلَا هَادِيَ لَهُ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ
مُحَمَّدًا عَبْدُهُ وَرَسُولُهُ. (يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ). (يَا أَيُّهَا
النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا
اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا). (يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا
* يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا).

प्रसंशा के पशचात:

सर्वश्रेष्ठ बात अल्लाह की बात है,और सर्वोत्तम मार्ग मोहम्मद सल्लल्लाहु
अलैहि वसल्लम का मार्ग है,दुष्टतम चीज़ धर्म में अविष्कार की गई

बिदअत(नवाचार)हैं,प्रत्येक अविष्कार की गई चीज़ बिदअत है,प्रत्येक बिदअत गुमराही है और प्रत्येक गुमराही नरक में ले जाने वाली है।

ए मुसलमानो!अल्लाह तअ़ाला से डरो और उसका भय अपने मन और हृदय में जीवित रखो,उसका आज्ञा मानो और उसके अवज्ञा से बचते रहो,जानलो कि अल्लाह तअ़ाला अपने धर्म के निर्माण में,अपनी दक़दीर(भाग्य)में और बदला एवं दंड में महान नीति वाला है और अल्लाह तअ़ाला की एक निति यह भी है कि उसने इस मख़्लूक़(जीव)के लिए एक अवधि निश्चित किया है जिस में उन्हें उन आ़माल(कार्यों)का बदला देगा जिनका उसने अपने संदेशवाहक द्वारा उन्हें मोकल्लफ़(उत्तरदायी)बनाया है,अल्लाह का कथन है:

﴿أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ * فَتَعَالَى اللَّهُ الْمَلِكُ الْحَقُّ﴾

अर्थात:क्या तुम ने समझ रखा है कि हम ने तुम्हें व्यर्थ पैदा किया है और तुम हमारी ओर फिर नहीं लाये जाओगे?तो सर्वोच्च है अल्लाह वास्तविक अधिपति।

ए मोमिनो!पिच्छले दो उपदेशों में आखिरत के दिन पर ईमान लोन के तकाज़े के संबंध में चर्चा की गई,जो कि ये हैं:सूर में फूंक मारना,क़यामत की विशाल चिन्हें,मख़्लकों का पुनःउठाया जाना,लोगों को महशर के मैदान में जमा करना,जज़ा व सज़ा एवं हिसाब व किताब एवं स्वर्ग की नेमत,नरक की गुणवत्ताएं,क़यामत के कुछ दृश्यें,आज हम ईन्शा अल्लाह क़यामत के दिन की जाने वाली शिफ़ाअत के विभिन्न प्रकारों पर चर्चा करेंगे।

- अल्लाह के बंदो!क़यामत के दिन जो दृश्य घटित होंगे उन में यह भी होगा कि सिफ़रिश करने वाले सिफ़ारिश के पात्रों के लिए सिफ़ारिश करेंगे,सिफ़ारिश करने वालों के छ प्रकार हैं:रसूल,मोमिन,शहीद,किशोर बालक,देवदूत एवं कुरान।

1.रसूलों का अपने मोमिन अनुयायियों के लिए सिफ़ारिश करना:इसका संबंध उन अनुयायियों से होगा जो अपने पापों के कारण नरक में प्रवेश होंगे,अतःरसूल सिफ़ारिश करेंगे कि उन्हें नरक से निकाला जाए,इसका प्रमाण जाबिर रज़ीअल्लाहु अन्हु की हदीस है,फरमाते हैं कि रसूल सल्लल्लाहु अलैहि

वसल्लम ने फरमाया:"जब स्वर्गवासी एवं नरकवासी के बीच अंतर हो जाएगा,और स्वर्गवासी स्वर्ग में और नरकवासी नरक में प्रवेश कर जाएंगे तो रसूल सिफारिश के लिए खड़े होंगे,(अल्लाह तआला)फरमाएगा:जाओ और जिन्हें तुम पहचानते हो उन्हें(नरक से)निकाल लो,अतः वह अपने(अनुयायियों को)निकालेंगे जबकि वे जल भुन कर काले हो चुके होंगे,फिर उन्हें एक नहर में डाल देंगे जिसे(नहरे हयात)कहा जाता है,उनके झलसे हुए शरीर के अंग नहर के किनार गिर जाएंगे,और वे ककड़ियों के जैसे(तेजी के साथ)पुनःसफेद हो कर उग जाएंगे,फिर वह रसूल (दूसरी बार) सिफारिश करेंगे तो(अल्लाह)फरमाएगा:जाओ,जिस के दिल **हृदय** में कीरातव¹के समान भी ईमान हो उसे निकाल लाओ,अतःवह कुछ लोगों को निकाल लाएंगे,फिर सिफारिश करेंगे,(अल्लाह तआला)फरमाएगा:जाओ,जिस के **हृदय** में राई के दाने के बराबर भी ईमान हो उसे निकाल लाओ.....अलहदीस ²

रसूल उन मोमिनों के लिए सिफारिश करेंगे जो नरक में जा चुके होंगे,इस का प्रमाण होजैफा रज़ीअल्लाहु अंहु की हदीस भी है कि नबी सल्लल्लाहु अलैहि वसल्लम ने फरमाया:इब्राहिम(अलैहिस्सलाम)क्यामत के दिन कहेंगे:ए मेरे परवरदिगार!तो अल्लाह तआला फरमाएगा:लब्बेक ए इब्राहिम!इब्राहिम(अलैहिस्सलाम)कहेंगे:(मेरी संतान को त् ने नरक में डाल दिया),अल्लाह तआला फरमाएगा:जिस के **हृदय** में एक अंश अथवा एक दाना के समान भी ईमान हो,उसे नरक से निकाल लो ³

2.अल्लाह के बंदो!क्यामत के दिन होने वाली शिफाअत(अनुशंसा)का दूसरा प्रकार यह होगा कि जो मोमिनीन स्वर्ग में होंगे वे अपने उन भाइयों के लिए नरक से निकलने की सिफारिश करेंगे जो नरक में होंगे,इस का प्रमाण सईद खुदरी रज़ीअल्लाहु अन्हु की हदीस है कि रसूल सल्लल्लाहु अलैहि

¹ जन का एक माप है,जो आज कल गेहूं के दो दाने के समान होता है।देखें:"अलमोजम अलवसीत"।

² इसे बोखारी(6558)और अहमद(3/325)ने रिवायत किया है और उपरोक्त शब्द अहमद के हैं।

³ इसे इब्ने हिब्बान(7378)ने रिवायत किया है,और शोऐब अलअरनाउत ने अपने शोध में कहा कि:इसकी सनद सहीहैन(बोखारी एवं मुस्लिम)की शर्त पर सही है।

वसल्लम ने फरमाया:.....यहां तक कि जब नरक से मुक्ति पालेंगे, शपथ अल्लाह की जिस के हाथ में मेरा प्राण है! तुम में से कोई पूरा पूरा अधिकार प्राप्त करने(के विषय)में इस प्रकार अल्लाह से विनती एवं प्रार्थना नहीं करता जिस प्रकार से क्यामत के दिन मोमिन अपने मुसलमान भाइयों के प्रति करेंगे जो अग्नि में होंगे, वे कहेंगे कि: ए हमारे रब! हमारे ये भाई भी हमारे साथ नमाज़ पढ़ते थे और हमारे साथ रोज़े रखते थे और हमारे साथ अन्य(नेक)कार्यों को करते थे(उनको भी नरक से मुक्ति प्रदान फरमा) अतः अल्लाह फरमाएगा कि:(जाओ और जिसे तुम पहचान पाओ उसे नरक से निकाल लो) और अल्लाह उनके मुखों को नरक पर हराम(वर्जित) कर देगा। अतः वे बहुत से ऐसे लोगों को निकालेंगे जिनकी आधी पिंडलियों तक अथवा घुटनों तक आग पकड़ चुकी होगी। फिर वापस आएंगे और कहेंगे: (ए हमारे परवरदिगार! जिन्हें तू ने निकालने का आदेश दिया था, उनमें से किसी को हम ने नरक में नहीं छोड़ा)। अल्लाह तआला उनसे फरमाएगा कि जाओ और जिस के **हृदय** में अशरफी के समान भी ईमान हो उसे भी निकाल लाओ। अतः वे अनेक लोगों को निकालेंगे। फिर वे वापस आएंगे और कहेंगे: (ए हमारे परवरदिगार! जिन्हें तू ने निकालने का आदेश दिया था, उनमें से किसी को हमने नरक में नहीं छोड़ा)। अल्लाह तआला फिर फरमाएगा कि जाओ और जिस के **हृदय** में आधी अशरफी के समान ईमान हो उसे भी निकाल लाओ। अतः वे अनेक लोगों को निकालेंगे, फिर लौट कर आएंगे और कहेंगे: (ए हमारे परवरदिगार! जिन्हें तू ने निकालने का आदेश दिया था, उनमें से किसी को हम ने नरक में नहीं छोड़ा)। फिर अल्लाह फरमाएगा: जाओ और जिसके **हृदय** राई के दाने के समान भी ईमान हो, उसे निकाल लो। अतः वे अनेक लोगों को निकालेंगे, फिर कहेंगे: (ए हमारे रब! हम ने नरक में किसी पुण्य करने वाले को नहीं छोड़ा)। अबू सईद खुदरी रज़ी अल्लाहु अंहु कहा करते थे

कि:यदि तुम पुष्टि नहीं करते तो यह आयत पढ़ो «إن الله لا يظلم مثقال ذرة وإن تك

«إن الله لا يظلم مثقال ذرة وإن تك

3.अल्लाह के बंदो!क्यामत के दिन होने वाली सिफारिश का तीसरा प्रकार यह होगा कि देवदूत पापी मोमिनों के हित में नरक से निकलने की सिफारिश करेंगे,फिर अल्लाह तअ़ाला बिना किसी सिफारिश के केवल अपने कृपा एवं दया से अनेक समूहों को नरक से निकालेंगा,उपरोक्त सिफारिशों के पश्चात अल्लाह तअ़ाला फरमाएगा:"देवदूतों ने सिफारिश की,पैगंबरों ने सिफारिश की,मोमिनों ने सिफारिश की,अब *ارحم الراحمين* (सर्वाधिक दया करने वाले) के अतिरिक्त कोई शेष नहीं रहा(एक शब्द में है कि:केवल मेरी सिफारिश रह गई),तो वह आग से एक **मुट्ठी** भरेगा और ऐसे लोगों को उस में से निकाल ले गा जिन्होंने कभी भलाई का कोई कार्य नहीं किया था,और वे(जल कर)कोयला हो चुके होंगे,फिर वह उन्हें स्वर्ग के दहानों पर(बहने वाली)एक नहर में डाल देगा,जिस को नहरे हयात कहा जाता है,वे इस प्रकार से (उग कर) निकलेंगे जिस प्रकार से(घास का)छोटा बीज सैलाब के कूड़े कर्कट में फूटतो है"।⁵

जाबिर रज़ीअल्लाहु अंहुमा की हदीस में आया है कि:अल्लाह तअ़ाला फरमाएगा:.....अब मैं अपने ज्ञान एवं कृपा के आधार पर(नरक से मख़्लूक को)निकालूंगा,फरमाया कि:अतःउन मोमिनों ने जितने लोगों को निकाला था उनके कई गुना संख्या को अल्लाह तअ़ाला निकाले गा और फिर उस संख्या के कई गुना लोगों को निकाले गा,और उनकी गदन पर लिखा देगा:(अल्लाह

⁴ इसे बोखारी(7439)और मुस्लिम(183)ने वर्णित किया है।

⁵ इसे बोखारी(7439)और मुस्लिम(183)ने वर्णित किया है और उपरोक्त शब्द मुस्लिम के है,हदीस के वर्णन कर्ता:अबू सईद खुदरी रज़ीअल्लाहु अन्हु,जो शब्द कोष्ठक में लिखे गए हैं वे बोखारी के हैं।

तअ़ाला के स्वतंत्र बंदे),फिर वे स्वर्ग में प्रवेश करेंगे और वहां उनका नाम"جنہیون" होगा।⁶

4.अल्लाह के बंदो!क़यामत के दिन होने वाली शिफ़ाअत का चौथा प्रकार यह होगा कि शहीद अपने मोमिन भाइयों के लिए सिफ़ारिश करेंगे,इसका प्रमाण मिक्दाम बिन मादीकरब रज़ीअल्लाहु अंहु की हदीस है कि रसूल सल्लल्लाहु अलैहि वसल्लम ने फरमाया:"अल्लाह के पास शहीदों के लिए छ पुरस्कार हैं,(1)रक्त का प्रथम बोन्द गिरने के साथ ही उसकी क्षमा मिल जाता है,(2)वह स्वर्ग में अपना स्थान देख लेता है,(3)क़ब्र की यातना से सुरक्षित रहता है,(4) « فزع الأكبر » (बड़े घबराहट वाले दिन)से सुरक्षित रहेगा,(5)उसके सर पर सम्मान का मुकुट रखा जाएगा जिस का एक याकूत दुनिया एवं उसकी सारी चीजों से अच्छा है,(6)बहत्तर(72)स्वर्ग की हूरों से उसका विवाह किया जाएगा,और उसके सत्तर परिजनों के हित में उसकी शिफ़ाअत स्वीकार की जाएगी"।⁷

5.अल्लाह के बंदा!क़यामत के दिन होने वाली सिफ़ारिश में पांचवे प्रकार की सिफ़ारिश वह होगी जो यौवनारंभ से पूर्व मृत्यु पाने वाले बालक अपने माता. पिता के हित में करेंगे,(इसके लिए हदीस में)كَرْط का शब्द आया है जिस का अर्थ होता है:वह बालक जो यौवनारंभ से पूर्व मृत्यु पालें,इसका प्रमाण अबू होरैरा रज़ीअल्लाहु अन्हु की हदीस है कि रसूल सल्लल्लाहु अलैहि वसल्लम ने फरमाया:जिस मुसलमान माता पिता की भी तीन अप्रौढ़ बच्चे की मृत्यु हो जाएं तो अल्लाह तअ़ाला उनको अपने कृपा से क्षमा प्रदान करदेता। रसूल सल्लल्लाहु अलैहि वसल्लम फरमाते हैं:"उनसे कहा जाएगा:स्वर्ग में प्रवेश करजाओ,तो वे कहेंगे(हम प्रवेश नहीं कर सकते)जब तक कि हमारे माता

⁶ इसे अहमद(3/325)ने वर्णित किया है औरने वर्णित किया है और"अलमुस्नद"के शोधकर्ताओं ने इसे सही मान कर कहा:इसकी सनद मुस्लिम की शर्त पर सही है।

⁷ इसे तिरमिज़ी(1663),इब्ने माजा(2799),अहमद(4/131)ने रिवायत किया है और अल्बानी ने"अलजनाएज़"(पृष्ठ 50,वर्ष:1412हिजरी)में इसे सही कहा है।

पिता प्रवेश न करें,(फिर)कहा जाएगा:(जाओ)अपने माता पिता के साथ स्वर्ग में प्रवेश कर जा" ।

6.अल्लाह के बंदो!क़्यामत के दिन होने वाली सिफारिश का **छठा** प्रकार यह है कि कुरान मोमिनो के हित में सिफारिश करेगा,इसका प्रमाण अबू ओमामा बाहेली रज़ीअल्लाहु अन्हु की हदीस है कि मैं ने आप सल्लल्लाहु अलैहि वसल्लम को फरमाते हुए सुना:"कुरान पढ़ा करो क्योंकि वह क़्यामत के दिन कुरान वालों(हिफज़ व किराअत(सस्वरपाठ)एवं अमल करने वालों)का सिफारशी (सिफारिशकर्ता) बन कर आएगा।दो रोशन चमकती हुई सूरतें:अलबकरा एवं आलेइमरान पढ़ा करो क्योंकि वे क़्यामत के दिन इस प्रकार से आएंगी जैसे वे बादल अथवा छाया हों अथवा जैसे वह एक सीध में उड़ते पछियों के दो डाड़े हों,वे अपनी संगत में रहने वालो(अर्थात उसे पढ़ने और उस पर अमल करने वालों)की ओर से रक्षा करेंगी" ।⁸

- अल्लाह के बंदो!यह क़्यामत के दिन होने वाली छ प्रकार की सिफारिशें हैं,जिन से नरक में जाने वाले मोमिनो को लाभ मिले गा और(उन सिफारिशों के माध्यम से)उन मोमिनो को स्वर्ग में जाने की अनुमति मिलेगी जो नरक में प्रवेश नहीं किए होंगे ।
- अल्लाह तअ़ाला मुझे और आपको कुरान की बरकतों से मालामाल फरमाए,अल्लाह मुझे और आपको कुरान की आयतों एवं नीतियों पर आधारित परामर्शों से लाभान्वित फरमाए,मैं अपनी यह बात कहते हुए अल्लाह से अपने लिए और आप सब के लिए क्षमा की प्रार्थना करता हूँ,अतःआप भी उससे क्षमा प्राप्त कीजिए,निसंदेह वह अति क्षमा प्रदान करने वाला एवं अति कृपालु है ।

द्वितीय उपदेश:

الحمد لله وحده، والصلاة والسلام على من لا نبي بعده.

प्रशंसाओं के पश्चात!

⁸इसे मुस्लिम(804)और अहमद(2/510)ने वर्णन किया है और अल्बानी ने"सहीहुल जामे"(5780)में सही कहा है ।

अल्लाह के बंदो!आप अल्लाह का तक्वा अपनाएं और जान लें कि उपरोक्त सिफारिश हर किसी को प्राप्त नहीं होंगी,बल्कि जिस के अंदर सिफारिश की शर्तें पाई जाएं गी उसी के हित में अल्लाह सिफारिश को स्वीकार करेगा,अन्यथा सिफारिश **रद्द** कर दी जाएगी,इस सिफारिश को (الشفاعة)

(المشقة)कहा जाता है,अर्थात जिसका होना सिद्ध है,शिफाअत की दो शर्तें हैं:अल्लाह तआला का सिफारशी(सिफारिशकर्ता)को सिफारिश की अनुमति देना,इसका प्रमाण अल्लाह तआला का यह फरमान है:

من ذا الذي يشفع عنده إلا بإذنه

अर्थात:कोन है जो उसकी अनुमति के बिना उसके सामने सिफारिश करे।
तथा यह कि:

﴿ولا تنفع الشفاعة عنده إلا لمن أذن له﴾

अर्थात:सिफारिश भी उसके पास लाभ नहीं देती सिवाए उनके जिनसे अल्लाह प्रसन्न हो।⁹

दूसरी शर्त:जिसके हित में सिफारिश की जाए,अल्लाह का उससे प्रसन्न होना,इस शर्त का प्रमाण अल्लाह का यह कथन है: ﴿ولا﴾

﴿يشفعون إلا لمن ارتضى﴾

अर्थात:वह किसी की भी सिफारिश नहीं करते सिवाए उनके जिनसे अल्लाह प्रसन्न हो।

तथा यह कि:

﴿يَوْمَئِذٍ لَا تَنْفَعُ الشَّفَاعَةُ إِلَّا مَنْ أَذِنَ لَهُ الرَّحْمَنُ وَرَضِيَ لَهُ قَوْلًا﴾

अर्थात:उस दिन सिफारिश कुछ काम नहीं आएगी मगर जिसे रहमान आदेश दे और उसकी बात को पसंद फरमाए।

⁹ कुरान के एकीस(21)स्थानों पे अल्लाह तआला की अनुमति के बिना सिफारिश करने का खण्डन किया गया है।देखें:المعجم المفهرس لألفاظ القرآن الكريم"مادة: شفيع: देखें: है।

अल्लाह तआला ने इन दोनों शर्तों को अपने इस फरमान में एक साथ बयान किया है:

﴿وَكَمْ مِنْ مَلَكٍ فِي السَّمَاوَاتِ لَا تُغْنِي شَفَاعَتُهُمْ شَيْئًا إِلَّا مَنْ بَعْدَ أَنْ يَأْذِنَ اللَّهُ لِمَنْ يَشَاءُ وَيَرْضَى﴾

अर्थात:और बहुत से देवदूत आकाशों में हैं जिन की सिफारिश कुछ भी लाभ नहीं दे सकती मगर यह और बात है कि अल्लाह तआला अपनी प्रसन्नता और अपनी चाहत से जिस के लिए चाहे अनुमति देदे।

सिफारिश उसी के हित में(स्वीकार)की जाएगी जिस से अल्लाह प्रसन्न हो,इसका प्रमाण यह भी है कि इब्राहिम अलैहिस्सलाम अपने पिता आजर के लिए सिफारिश करेंगे किंतु अल्लाह तआला उनकी सिफारिश को स्वीकार नहीं करेगा,क्योंकि उनके पिता मुशरिक हैं,जबकि सिफारशी(सिफारिशकर्ता) इब्राहिम अलैहिस्सलाम होंगे जो कि खलीलुल्लाह हैं।

- ए मोमिनो!यह जानना जरूरी है कि अल्लाह तआला बंदा से उसी समय प्रसन्न होगा जब वह तौहीद(एकेश्वरवाद)का पालन करेगा,जिस का अर्थ है:समस्त प्रार्थानाओं को केवल अल्लाह पाक के लिए ही करना,चाहे वह नमाज़ हो,दुआ हो,बली हो और नजर इत्यादि हो।जैसा कि अबूहोरैरा रज़ीअल्लाहु अंहु से वर्णित हदीस में आया है कि:.....मैं ने अपनी दुआ क़यामत के दिन अपनी उम्मत के सिफारिश के लिए सुरक्षित कर ली है,अतःयह दुआ इन्शा अल्लाह!मेरी उम्मत के प्रत्येक मानव को पहुंचेगी जो अल्लाह के साथ किसी को साझा न करते हुए मृत्यु पाया"।इसे तिरमिज़ी।¹⁰

यह और इस जैसी अन्य हदीसें इस बात पर साक्ष्य हैं कि दुआ इत्यादि जैसी समस्त प्रार्थानाओं को केवल अल्लाह मात्र के लिये ही करना उस व्यक्ति के लिए प्रथम शर्त है जो क़यामत के दिन सिफारिश करने वालों की सिफारिश से लाभान्वित होना चाहता है,किंतु वह व्यक्ति जो शिर्क में लतपत रहा,जैसे मख्लूक से दुआ करे,अथवा उनके नाम पर बलि चढ़ाए और नजर माने.... इत्यादि तो ऐसे व्यक्ति को किसी की सिफारिश प्राप्त नहीं होगी,चाहे जो भी

¹⁰ इसे तिरमिज़ी(3602)ने रिवायत किया है और कहा है कि:यह हदीस हसन सही है।

करले,और यदि कोई व्यक्ति उसके हित में सिफारिश करेगा भी तो उसकी सिफारिश स्वीकार नहीं होगी,चाहे सिफारशी(सिफारिशकर्ता)आप सल्लल्लाहु अलैहि वसल्लम ही क्यों न हो,क्योंकि शिर्क,सिफारिश(की स्वीकृती)में बाधा है।

- हे अल्लाह!हमें आखिरत में सिफारिश करने वालों की सिफारिश से लाभान्वित फरमा।
- हे अल्लाह!हम तुझ से स्वर्ग चाहते हैं और वे कार्य एवं अमल भी जो स्वर्ग से निकट करदे,और हम तेरा शरण चाहते हैं नरक से और उस कार्य एवं कथन से भी जो नरक से निकट रकदे।
- हे अल्लाह!हमें अपना प्रेम एवं उस अमल से प्रेम प्रदान कर जो तुझ से निकट करदे।
- हे अल्लाह!हमने अपना बड़ा हानि किय और यदि तू क्षमा न करेगा और हम पर कृपा न करेगा तो निसंदेह हम हानी उठाने वालों में से हो जाएंगे।तू हमें अपने पास से क्षमा प्रदान कर और हम पर कृपा कर,निसंदेह तू अति क्षमा करने वाला बड़ा कृपालु है।
- हे अल्लाह!हमारे समस्त पापों को क्षमा करदे,छोटे हों अथवा बड़े,पूर्व के हों अथवा पश्चात के,आंतरिक हों अथवा **बाह्य** ।
- हे हमारे रब!हमें दुनिया में पुण्य दे और आखिरत में भी भलाई प्रदान कर और हमें नरक की यातना से मुक्ति प्रदान कर।

• اللهم صل على نبينا محمد وآله وصحبه وسلم تسليما كثيرا.

लेखक:

माजिद बिन सुलेमान अर्सी

२९ मोह्रम १४४३ हिजरी

अनुवादक:

फैजुर रहमान हिफजुर रहमान तैमी

binhifzurrahman@gmail.com